



मैक्सिको में सैन लुईस पोतोसी में तेज हवाओं वाली पहाड़ी सड़क के ऊपर स्थित है जिलीत्ला टाउन। यहां पहुंचना आसान नहीं है। लेकिन लोगों का कहना है कि रास्ता बहुत मनोरम है और दक्षिण पश्चिम थाइलैण्ड की याद दिलाता है। गम्रे के खेत, सतरों से लदे ट्रक, हरी-भरी ट्रॉपिकल वनस्पति और पार्श्व में नुकीले ग्रैनाइट पर्वत यहाँ के नज़ारे को अद्भुत बनाते हैं। पर्वत के शिखर पर एक खूबसूरत बागीचा है "लास पोजास", जो किसी वंडरलैण्ड से कम नहीं है। एक अंग्रेज कवि, एडवर्ड जेम्स ने यह बागीचा बनवाया था। जेम्स को मैक्सिको का यह भाग इतना पसंद आया कि, उसने तय कर लिया कि, अपनी जीवनभर की कमाई खर्च करके वह यहां अपने सपनों का बागीचा और घर बनाएगा। सन् 1949 से लेकर 1984 तक मैक्सिको के कामगारों और कलाकारों ने जंगल में यह अद्भुत दुनिया सृजित की। वर्तमान में एडवर्ड जेम्स फाउण्डेशन इस बागीचे और यहां बनी इमारतों का संरक्षण करता है ताकि आम लोग भी एडवर्ड जेम्स की खूबसूरत सोच का हिस्सा बन सकें। यह एक जादुई दुनिया है, जिसमें घुसते ही ढेर सारा पानी नजर आता है, इसीलिए इसका नाम "लास पोजास" रखा गया है, क्योंकि स्पैनिश भाषा के इस शब्द का अर्थ है तालाब। लगभग 80 किलोमीटर में फैले लास पोजास में कुछ हाइकिंग ट्रैल्स भी हैं। इस अद्भुत अनुभव के लिए यहां वर्ष भर पर्यटकों की आवाजाही बनी रहती है।

14 घंटे सुलगी हैवल्स फैक्ट्री, नुकसान का आकलन नहीं

9 दमकलें 4 घंटे जुटी रहीं, 650 मजदूरों की जान बची

अलवर, 28 जुलाई (निसं)। अलवर के नीमराणा में हैवल्स इंडिया कंपनी की मैनुफैक्चरिंग यूनिट में 14 घंटे तक आग लगी रही। इस पर गुल्बारा सुबह 11 बजे के करीब पूरी तरह काबू पाया जा सका। यहां हैवल्स की एलईडी और बल्ब बनते हैं। आग किन कारणों से लगी, यह कारण अभी स्पष्ट नहीं किया गया है। आग की लपटें इतनी विकराल थीं कि 4 किलोमीटर दूर से ही नजर आ रही थी। वक्त रहते प्लांट में काम कर रहे 650 मजदूरों को सुरक्षित निकाल लिया गया, बरना बड़ी जनहानि हो सकती थी। आग पर 9 दमकलों ने रात 1 बजे तक काबू पाया।

प्लांट में कुल एक हजार मजदूर काम करते हैं और 12-12 घंटे की दो शिफ्ट में काम होता है। सुबह 7 से शाम 7 तक मॉनिंग और फिर नाइट शिफ्ट होती है। रात को नाइट शिफ्ट शुरू होने के दो घंटे बाद ही यूनिट का एक हिस्सा धक्क उठा। तुरंत सायरन बजाया गया और सभी मजदूर काम छोड़कर बाहर आ गए जिस

वक्त आग लगी उस वक्त 650 मजदूर प्लांट में काम कर रहे थे। आग लगने की घटना का एक श्रमिक को सबसे पहले तला चला। इसके बाद प्लांट प्रबंधन को आग की सूचना दी गई। वहां से तुरंत फायर ब्रिगेड और पुलिस को सूचित किया गया। इसके बाद नीमराणा, बहरोड़, कोटपतली, जयपुर, अलवर, खूशखेड़ा, भिवाड़ी और हरियाणा से 9 दमकलें बुलवायी गईं। देखते ही देखते आग धक्क उठी और प्लांट का एक हिस्सा जलकर खाक हो गया। सभी दमकलों ने करीब 4 घंटे की कड़ी मेहनत से आग पर काबू पाया। इसके बाद सुबह 11 बजे एक ऑपरेशन चलाकर आग को पूरी तरह बुझाया गया। प्लांट से रह-रहकर चिंगारियां और लपटें उठ रही थीं।

कंपनी के एलईडी व सीएफएल प्लांट में गैस सिलेंडर रूढ़ हुए थे। आग लगने से सिलेंडर लगातार फटते रहे, जिससे आग विकराल होती गई और काबू से बाहर हो गई। आग लगने के 1 घंटे

बाद कंपनी का फायर सिस्टम शुरू हुआ। बता दें कि हैवल्स कम्पनी में करीब चार

लाख लीटर पानी का स्टोरेज था, लेकिन कंपनी कर्मचारियों व अधिकारियों ने करीब दस बजे जाकर स्टोरेज टैंक से आग पर पानी छिड़कना शुरू किया। आग लगने के बाद कम्पनी में अपरा-तफरी मच गई। बाहर लोगों की भीड़ जमा हो गई। प्लांट में लगी आग के बारे में कंपनी के अधिकारी व कर्मचारी कुछ नहीं बता पाए। आग किन कारणों से लगी व कितना नुकसान हुआ, इनकी जांच चल रही है। सूचना मिलने पर अलवर जिला कलेक्टर डॉ जितेंद्र सोनी घटना स्थल पहुंचे और हालात का जायजा लिया।

हालांकि प्रशासनिक अधिकारी व कंपनी कर्मचारी मामले की जानकारी देने से बचते रहे। कंपनी के कर्मचारियों ने मीडिया कर्मियों को कन्वेंज करने से रोका और उनके साथ बदसलुकी की। मीडिया कर्मियों को कन्वेंज करने से मना करने के बाद उन्हें कंपनी से बाहर निकाल दिया गया।

बहस...

(प्रथम पृष्ठ का शेष)

विपक्ष के नेताओं ने कहा कि सरकार सख्त सेना की अनिपथ भर्ती योजना पर बहस को इच्छुक नहीं लगती। वह इस मुद्दे को इस आधार पर टाल सकती है कि यह शीर्ष अदालत में विचाराधीन है। विपक्षी पार्टियां कीमत वृद्धि और खाद्य पदार्थों पर बढ़ाई गईं जी.एस.टी. दरों पर बहस करने को लेकर अड़ी रही और शोर-शराबा करती रही, जबकि सरकार ने कहा कि वित्त मंत्री निर्मला सीतारमण के कोविड-19 सेरिक्वर होने के बाद ही ऐसा किया जा सकता है। राज्यसभा के सभापति वेंकैया नायडू ने राजनीतिक दलों के नेताओं के साथ गुरुवार हुई एक मीटिंग में कहा कि यदि संबंधित सदस्य अपने आचरण के लिए क्षमा मांगें तो निलम्बन वापस लिया जा सकता है, तथापि विपक्ष का एक भी नेता उनकी बात से संतुष्ट नहीं हुआ।

नकली नोट प्रकरण में साउथ की फिल्म से आइडिया लेकर खड़ा किया गया था कारोबार

मुख्य सरगना दो अगस्त तक रिमांड पर, अहम सुराग मिले

बीकानेर, 28 जुलाई (निसं)। नकली नोट गिरोह के मुख्य सप्लायर से पुलिस को अहम सुराग मिले हैं। साउथ की फिल्म में हीरो के पिता की ओर से बदमाश को फिराती की राशि में नकली नोट धमाने के सीन को देखकर ही दीपक और चंपालाल के मन में नकली नोटों के जरिए ठगी करने का आइडिया आया।

इन दोनों को अपना गिरोह तैयार करने में करीब छह माह लगे। इसके लिए चंपालाल व दीपक ने अपने खास दोस्तों को प्रलोभन देकर साथ किया।

पुलिस के वरिष्ठ अधिकारी के मुताबिक आरोपी चंपालाल व दीपक की मुलाकात दोस्तों के साथ घूमने जाने के दौरान हुई। तब दीपक लूणकरणसर में अपने रिश्तेदार की दुकान पर बैठा करता था। बाद में

‘ऐसा नहीं है कि सरकार रिपीट नहीं होती, जरूरत है अलग तरह से काम करने की’

पायलट ने कहा, समय से पहले, किस्मत से ज्यादा किसी को नहीं मिलता लेकिन व्यक्ति को एंबिशन होना चाहिए

जयपुर, 28 जुलाई (का.प्र.)। राजस्थान के पूर्व उप मुख्यमंत्री सचिन पायलट वर्ष 2023 के विधानसभा चुनाव में कांग्रेस सरकार रिपीट करने को लेकर आशावान दिखाई दे रहे हैं, लेकिन इसी के साथ उन्होंने इसके लिए अलग काम करने की सलाह दी है। जयपुर में आयोजित एक निजी कार्यक्रम में पायलट ने कहा "राजस्थान में वर्ष 1998 से सरकार रिपीट नहीं होने का सिलसिला चल रहा है। ऐसा नहीं है कि सरकारें रिपीट नहीं हो सकती। दिल्ली में शोला दीक्षित के समय 3 बार सरकार बनाई। हरियाणा में हट्टु ने दो बार और तरुण गोगोई ने असम में दो बार सरकार बनाई। मैंने पार्टी स्तर पर विस्तार से बात रखी है। हमारे पास अच्छा मौका है, अभी 15 महीने बचे हैं, उसमें हम

● "2014 में अध्यक्ष बना, तीन महीने बाद लोकसभा चुनाव में सभी सीटें हारे, मैं भी हार गया, कांग्रेस अध्यक्ष को इस्तीफा दे दिया था, लेकिन स्वीकार नहीं किया।"

● "उसके बाद सोनिया गांधी से आशीर्वाद लेकर विकट हालात में पांच साल ताकत लगाकर काम किया, भाजपा के 163 विधायक थे, मैंने चैन से नहीं रहने दिया।"

रहते विपक्ष में मैंने जितने चुनाव लड़े, सब में हमने भाजपा को हराया। वसुंधरा राजे के सीएम रहते हुए बीजेपी के 163 विधायक थे। मैंने उन्हें पांच साल चैन से नहीं रहने दिया। जब जब भी वसुंधरा राजे सरकार ने जनहित का काम नहीं किया हमने सड़कों पर उतरकर विरोध किया। मैं तो भाजपा के खिलाफ लड़ने आया हूँ। अगर भाजपा को लगता है कि जनता उनकी जेब में है तो यह उनकी गलतफहमी है। आप डिलीवर नहीं करोगे तो लोग चोट नहीं देंगे।

राहुल गांधी द्वारा पेशोंस की तारीफ करने को लेकर पायलट ने कहा कि कोई गुणों की तारीफ करता है, अच्छी बात है। इसके बारे में डेढ़ साल पहले मैंने रूपरेखा बनाकर दी, उस रास्ते पर हम चल रहे हैं। कुछ कदम उठाए गए हैं।"

पायलट ने कहा कि "भरे अध्यक्ष

विश्वास करता हूँ कि अगला चुनाव जीतने के बारे में पार्टी ने मेरे सुझावों को बहुत अच्छी तरह से लिया है। हमारे पूरे कुनबे का का सामूहिक उद्देश्य यही है कि राजस्थान में फिर से सरकार कैसे बनाएँ।

उन्होंने कहा कि "मैं जनवरी 2014 में अध्यक्ष बना था। तीन महीने बाद ही लोकसभा चुनाव थे, जिनमें हम सभी सीटें हार गए थे, मैं भी हार गया था। इस हार की जिम्मेदारी लेते हुए मैंने कांग्रेस अध्यक्ष सोनिया गांधी को इस्तीफा दे दिया था, लेकिन उन्होंने यह कहते हुए इस्तीफा स्वीकार नहीं किया कि अध्यक्ष बने अभी दो महीने हुए हैं। पेशोंस इसलिए भी जरूरी है कि मैं

खड़ा कीजिए। उसके बाद सोनिया गांधी से आशीर्वाद लेकर मैंने ताकत से काम करना शुरू किया। इस्तीफे की यह बात मैंने किसी को नहीं बताई थी। मुझे जिन विकट हालात में पार्टी ने जिम्मेदारी दी, मैंने पांच साल ताकत लगाकर काम किया।"

पूर्व उप मुख्यमंत्री ने कहा कि समय से पहले और किस्मत से ज्यादा किसी को मिलता नहीं है। व्यक्ति को एंबिशन होना ही चाहिए। अगर आपमें जील नहीं है, टीस नहीं है, भूख नहीं है खुद को साबित करने की या कुछ कर गुजरने की तो जीवने में रस नहीं रहेगा। सब कुछ पद से नहीं नापा जाता। आपने लोगों के दिलों पर छाप छोड़ी या नहीं यह अहम है।

पायलट बोले कि "समय किसी के लिए नहीं रुकता। हमें समय के साथ चलना है। कितना आर्टीट का जमाना हो, नेता रातों रात नहीं बनता। एक प्रोसेस से गुजरना पड़ता है, 15 साल लगते हैं। मुझे 26 की उम्र में एमपी का टिकट दिया, मैं कम उम्र में अध्यक्ष बन गया। भरे अध्यक्ष रहते जब निकाय चुनाव हुए, तब मैंने फोर्टी बिलो फोर्टी का नारा दिया था, जिसमें 40 फीसदी टिकट 40 से कम उम्र के नेताओं को दिए गए। युवाओं से केवल नारे लगवाने या दरी-पट्टी बिछाने के काम में ही नहीं उन्हें आगे भी लाना होगा, तभी नई युवा लीडरशिप विकसित होगी।"

सुनवाई...

(प्रथम पृष्ठ का शेष)

कर रहा है। देखिए जजों को टॉर्गेट करने की सीमा होती है। ये खबरें कौन देता है?" उन्होंने मौखिक टिप्पणी की कि "मैंने जो खबर ऑन लाइन देखी वह यह थी कि जज सुनवाई में विलम्ब कर रहे हैं। हमें थोड़ा समय दीजिए। एक जज कोविड से ग्रस्त है और यही कारण है कि हम केस पर कार्य नहीं कर सके, फिर भी हम इसे सूचीबद्ध करेंगे वरना एक न्यूज आइटम और बन जाएगा।"

जब याचिकाकर्ता के वकील ने केस में सुनवाई की मांग की तब ये टिप्पणियां सामने आईं।

सीनियर एडवोकेट कोलिन गोन्जाल्वेस ने एक अवकाश बैंच के समक्ष इस प्रकरण का जिक्र नू महीने माह में किया था और कहा था कि ईसाई संस्थाओं तथा पादरियों पर देश भर में हर महीने औसतन 45 से 50 हिंसक हमले होते हैं। पीटर मार्टिन फ्रांसो व अन्य द्वारा दायर याचिका को जो राहत मांगी गई है, उनमें तहसीली पूनावाला फैसले में शीर्ष अदालत द्वारा जारी मार्गदर्शकों की पालना किया जाना शामिल है। इसके तहत ब्रणाल्फ अपराधों पर ध्यान देने के लिए नोडल अधिकारी नियुक्त किए जाते हैं। वर्ष 2018 में शीर्ष अदालत ने केन्द्र और राज्यों के लिए कुछ मार्गदर्शक जारी किए थे। इनमें फास्ट-ट्रैक सुनवाई, पीडित को क्षतिपूर्ति और ढीले कानून प्रवर्तक अधिकारियों के खिलाफ निरोधात्मक दण्ड और अनुशासनात्मक कार्यवाही शामिल है। कोर्ट ने कहा था कि ब्रणाल्फ अपराध गाय को लेकर अति-सतर्कता और लिंगिंग की घटनाओं को शुरू होते ही रोक दिया जाना चाहिए।

महाराष्ट्र...

(प्रथम पृष्ठ का शेष)

जस्टिस पी.एस. नरसिम्हा की अन्य बैंच द्वारा गत 4 मई जारी एक आदेश का हवाला दे रही थी कि इस मुद्दे का निर्धारण चुनावों के बाद किया जाए। 20 नगर निगमों, 25 जिला परिषदों, 210 नगर परिषदों और 285 पंचायत समितियों में चुनाव कराए जाने शेष हैं। जिन पर नगर निगमों में चुनाव कराए जाने हैं, उनमें बृहन्मुम्बई म्यूनििसिपल कॉरपोरेशन (बी.एम.सी.) के अलावा पुणे, थाणे, नासिक के नगर निगम और कोल्हापुर, नागपुर, शोलापुर की नगर परिषदें शामिल हैं। बैंच, जिसमें जस्टिस दिनेश महेश्वरी और जस्टिस सी.टी. रविकुमार भी शामिल थे, ने कहा कि "यह स्वीकार्य नहीं है। आप (एम.ई.सी.) हमारे आदेश का अपनी सुविधा के लिए और शायद किसी अन्य के निर्देश पर गलत अर्थ निकालने की कोशिश कर रहे हैं। क्या आप यह चाहते हैं कि हम आपके खिलाफ अदालत की अवमानना का नोटिस जारी कर दें।"

यह ध्यान दिलाते हुए कि यह स्थिति कई आदेशों में बतलाई जा चुकी है, बैंच ने कहा कि राज्य चुनाव आयोग 367 स्थानीय निकायों के चुनाव कार्यक्रम का पुनः प्रदर्शन नहीं कर सकता। सीनियर एडवोकेट शेखर नफाडे द्वारा प्रस्तुत एस.ई.सी. के शपथ पत्र में कहा गया कि दो नगर पालिकाओं के चुनाव स्थगित किए गए हैं। इस पर बैंच ने कहा कि पहले से अधिसूचित चुनावों में एस.ई.सी. हस्तक्षेप नहीं कर सकता। वह ज्यादा से ज्यादा चुनाव की तिथियों का पुनर्निर्धारण कर सकता है।